

سولہویں دعا

عذر، عفو و تقصیر کے سلسلہ میں آپ کی دعا

اَللّٰهُمَّ يَا مَنْ بِرَحْمَتِهِ يَسْتَغِيْثُ الْمُذْنِبُوْنَ وَيَا مَنْ اِلَى ذِكْرِ اِحْسَانِهِ يَفْرَحُ الْمُضْطَرُّوْنَ وَيَا مَنْ لِحَيْفَتِهِ يَنْتَحِبُ الْخَاطِئُوْنَ يَا اُنْسَ كُلِّ مُسْتَوْحَشٍ غَرِيبٍ وَيَا فَرَجَ كُلِّ مَكْرُوْبٍ كَنِيْبٍ وَيَا غَوْثَ كُلِّ مَخْذُوْلٍ فَرِيْدٍ وَيَا عَضُدَ كُلِّ مُحْتَاجٍ طَرِيْدٍ اَنْتَ الَّذِي وَسِعَتْ كُلُّ شَيْءٍ رَحْمَةً وَعِلْمًا وَاَنْتَ الَّذِي جَعَلْتَ لِكُلِّ مَخْلُوْقٍ فِيْ نِعْمِكَ سَهْمًا وَاَنْتَ الَّذِي عَفُوْهُ اَعْلٰى مِنْ عِقَابِهِ وَاَنْتَ الَّذِي تَسْعٰى رَحْمَتُهُ اَمَامَ غَضَبِهِ وَاَنْتَ الَّذِي عَطَاوُهُ اَكْثَرُ مِنْ مَنَعِهِ وَاَنْتَ الَّذِي اتَّسَعَ الْخَلٰقُ كُلُّهُمْ فِيْ وَسْعِهِ وَاَنْتَ الَّذِي لَا يَرْغَبُ فِيْ جَزَاءٍ مَنْ اَعْطَاهُ وَاَنْتَ الَّذِي لَا يُفْرَطُ فِيْ عِقَابٍ مَنْ عَصَاهُ وَاَنَا يَا اِلٰهِي عَبْدُكَ الَّذِي اَمَرْتَهُ بِالْاَدْعَاءِ فَقَالَ لَبِيْكَ وَ سَعَدَيْكَ هَا اَنَا ذَا يَا رَبِّ مَطْرُوْحٌ بَيْنَ يَدَيْكَ اَنَا الَّذِي اَوْفَرْتَ الْخَطَايَا ظَهْرَهُ وَاَنَا الَّذِي اَقْلَتِ الدُّنُوْبُ عُمُرَهُ وَاَنْ الَّذِي بِجَهْلِهِ عَصَاكَ وَلَمْ نَكُنْ اَهْلًا مِنْهُ لِدَاكَ هَلْ اَنْتَ يَا اِلٰهِي رَاحِمٌ مَنْ دَعَاكَ فَاُبْلَغَ فِي الدُّعَاءِ اَمْ اَنْتَ غَافِرٌ لِمَنْ بَكَكَ فَاُسْرِعَ فِي الْبُكَاءِ اَمْ اَنْتَ مُتَجَاوِزٌ عَمَّنْ عَفَرَ لَكَ وَجْهَهُ تَذَلُّلًا اَمْ اَنْتَ مُغْنٍ مَنْ شَكَا اِلَيْكَ فَقَرَّهُ تَوَكُّلًا اِلٰهِي لَا تُخَيِّبْ مَنْ لَا يَجِدُ مُعْطِيًا غَيْرَكَ وَلَا تَخْذُلْ مَنْ لَا يَسْتَغْنِيْ عَنْكَ بِاَحَدٍ دُوْنَكَ اِلٰهِي فَصِلْ عَلٰى مُحَمَّدٍ وَاِلٰهِ وَلَا تُعْرِضْ عَنِّيْ وَقَدْ اَقْبَلْتُ عَلَيْكَ وَلَا تَحْرِمْنِيْ وَقَدْ رَغَيْتُ اِلَيْكَ وَلَا تَجْهَنْنِيْ بِالرَّدِّ وَقَدْ اَنْتَصَبْتُ بَيْنَ يَدَيْكَ اَنْتَ الَّذِي وَصَفْتَ نَفْسَكَ بِالرَّحْمَةِ فَصِلْ عَلٰى مُحَمَّدٍ وَاِلٰهِ وَاَرْحَمْنِيْ وَاَنْتَ الَّذِي سَمَّيْتَ نَفْسَكَ بِالْعَفْوِ فَاَعْفُ عَنِّيْ قَدْ تَرٰى يَا اِلٰهِي فَيُضْ دَمْعِيْ مِنْ حَيْفَتِكَ وَ وَجِبْ قَلْبِيْ مِنْ خَشْيَتِكَ وَاَنْتِقَاضِ جَوَارِحِيْ مِنْ هَيْبَتِكَ كُلُّ ذَلِكَ حَيَاءً مِنْكَ لِسُوءِ عَمَلِيْ وَلِدَاكَ حَمْدٌ سَوْتِيْ عَنِ الْجَارِ اِلَيْكَ وَ كُلُّ لِسَانِيْ عَنْ مُنَاجَاتِكَ يَا اِلٰهِي فَلَكَ الْحَمْدُ فَكَمْ مِنْ عَائِبَةٍ سَتَرْتَهَا عَلَيَّ فَلَمْ تَفْضَحْنِيْ وَ كَمْ مِنْ ذَنْبٍ غَطَّيْتَهُ عَلَيَّ فَلَمْ تَشْهَرْنِيْ وَ كَمْ مِنْ شَائِئَةٍ اَلَمَمْتُ بِهَا فَلَمْ تَهْتِكْ عَنِّيْ سِتْرَهَا وَلَمْ تُقْلِدْنِيْ مَكْرُوْهُ شَنَايَرَهَا وَلَمْ تُبْدِ سَوَاتِيْهَا لِمَنْ يَلْتَمِسُ مَعَائِبِيْ مِنْ جِيرَتِيْ وَ حَسَدَةِ نَعِيْبِيْ مِنْ جِيرَتِيْ وَ حَسَدَةِ نِعْمَتِكَ عِنْدِيْ ثُمَّ لَمْ يَنْهَنِيْ ذَلِكَ عَنْ اَنْ جَرِيْتُ اِلَى سُوءٍ مَا عَهَدْتَ مِنِّيْ فَمَنْ اَجْهَلَ مِنِّيْ يَا اِلٰهِي بِرُشْدِهِ وَمَنْ اَغْضَلُ مِنِّيْ عَنْ حَظِّهِ وَمَنْ اَبْعَدُ مِنِّيْ مِنْ اسْتِصْلَاحِ نَفْسِهِ حِيْنَ اُنْفِقُ مَا اَجَرَيْتَ عَلَيَّ مِنْ رِزْقِكَ فَيَمَّا نَهَيْتَنِيْ عَنْهُ مِنْ مَعْصِيَتِكَ وَمَنْ اَبْعَدُ غَوْرًا فِي الْبَاطِلِ وَ اَشَدُّ اِقْدَامًا عَلٰى السُّوءِ مِنِّيْ حِيْنَ اَقْفُ بَيْنَ دَعْوَتِكَ وَ دَعْوَةِ الشَّيْطٰنِ فَاتَّبِعْ دَعْوَتَهُ عَلٰى غَيْرِ عَمَلِيْ مِنِّيْ فِيْ مَعْرِفَةٍ بِهِ وَلَا نِسْيَانٍ مِنْ حِفْظِيْ لَهُ وَاَنَا حِيْثُ مُوقِنٌ بِاَنْ مُنْتَهٰى دَعْوَتِكَ اِلَى الْجَنَّةِ وَ مُنْتَهٰى دَعْوَتِهِ اِلَى النَّارِ سُبْحَانَكَ مَا اَعْجَبَ مَا اَشْهَدُ بِهِ عَلٰى نَفْسِيْ وَ اَعَدِدُهُ مِنْ مَكْتُوْمٍ اَمْرِيْ وَ اَعْجَبُ مِنْ ذَلِكَ اَنَا تَكَ عَنِّيْ وَ اِبْطَأُوكَ عَنْ مُعَاجَلَتِيْ وَ لَيْسَ ذَلِكَ مِنْ كَرَمِيْ عَلَيْكَ بَلْ تَانِيًا مِنْكَ لِيْ وَ تَفْضُلًا مِنْكَ عَلَيَّ لِاَنْ اَزْتَدِعَ عَنْ مَعْصِيَتِكَ الْمُسْخِطَةِ وَ اُقْلَعَ عَنْ سَيِّئَاتِيْ الْمُخْلِقَةِ وَلَا اَنْ عَفْوَكَ عَنِّيْ اَحَبُّ اِلَيْكَ مِنْ عُقُوْبَتِيْ بَلْ اَنَا يَا اِلٰهِي اَكْثَرُ ذُنُوْبًا وَ اَقْبَحُ اَثَارًا وَ اَشْنَعُ اَفْعَالًا وَ اَشَدُّ فِي الْبَاطِلِ تَهَوُّرًا وَ اَضْعَفُ عِنْدَ طَاعَتِكَ تَقِيُّظًا وَ اَقْلُ لَوْعِيْدِكَ اَنْتِبَاهًا وَ اَرْتِقَابًا مِنْ اَنْ اُحْصِيَ لَكَ عُيُوْبِيْ اَوْ اَقْدِرَ عَلٰى ذِكْرِ ذُنُوْبِيْ وَ اِنَّمَا اَوْجِخُ بِهَذَا نَفْسِيْ طَمَعًا فِيْ رَافَتِكَ الَّتِيْ بِهَا صِلَاحُ اَمْرِ الْمُذْنِبِيْنَ وَ رَجَاءُ لِرَحْمَتِكَ الَّتِيْ بِهَا فِكَاكَ رِقَابِ الْخَاطِئِيْنَ. اَللّٰهُمَّ هٰذِهِ رَقِيَّتِيْ قَدْ اَرَقَّتْهَا الدُّنُوْبُ فَصَلِّ عَلٰى مُحَمَّدٍ وَاِلٰهِ وَ اَعْتِقْهَا بِعَفْوِكَ وَ هٰذَا ظَهْرِيْ قَدْ اَثْقَلْتَهُ الْخَطَايَا فَصَلِّ عَلٰى مُحَمَّدٍ وَاِلٰهِ وَ خَفِّفْ عَنْهُ بِمَنْكَ يَا اِلٰهِي لَوْ بَكَيْتُ اِلَيْكَ حَتّٰى تَسْقُطَ اَشْفَارُ عَيْنِيْ وَ اَنْتَحَبْتُ حَتّٰى يَنْقَطِعُ صَوْتِيْ وَ قُمْتُ لَكَ حَتّٰى تَتَشَرَّرَ

قَدَمَائِی وَ رَكْعَتُ لَكَ حَتَّى يَنْخَلِعَ صُلْبِي وَ سَجَدْتُ لَكَ حَتَّى تَتَفَقَّأَ حَدَقَتَايَ وَ أَكَلْتُ تُرَابَ الْأَرْضِ طُولَ عُمْرِي وَ شَرِبْتُ مَاءَ الرَّمَادِ الْآخَرَ دَهْرِي وَ ذَكَرْتُكَ فِي خِلَالِ ذَلِكَ حَتَّى يَكِلَ لِسَانِي ثُمَّ لَمْ أَرْفَعْ طَرْفِي إِلَى آفَاقِ السَّمَاءِ اسْتَحْيَاءً مِنْكَ مَا اسْتَوْجَبْتُ بِذَلِكَ مَحْوَ سَيِّئَةٍ وَاحِدَةٍ مِنْ سَيِّئَاتِي وَإِنْ كُنْتُ تَغْفِرُ لِي حِينَ اسْتَوْجَبْتُ مَغْفِرَتَكَ وَ تَعْفُو عَنِّي حِينَ اسْتَحَقُّ عَفْوَكَ فَإِنَّ ذَلِكَ غَيْرُ وَاجِبٍ لِي بِاسْتِحْقَاقٍ وَلَا أَنَا أَهْلٌ لَهُ بِاسْتِجَابٍ إِذْ كَانَ جَزَائِي مِنْكَ فِي أَوَّلِ مَا عَصَيْتَكَ النَّارُ فَإِنْ تُعَذِّبُنِي فَأَنْتَ غَيْرُ ظَالِمٍ لِي إِلَهِي فَإِذَا قَدْ تَعَمَّدَنِي بِسِتْرِكَ فَلَمْ تَفْضَحْنِي وَ تَانَيْتَنِي بِكَرَمِكَ فَلَمْ تُعَاجِلْنِي وَ حَلَمْتَ عَنِّي بِتَفَضُّلِكَ فَلَمْ تُغَيِّرْ نِعْمَتَكَ عَلَيَّ وَ لَمْ تُكْذِرْ مَعْرُوفَكَ عِنْدِي فَارْحَمْ طُولَ تَضَرُّعِي وَ شِدَّةَ مَسْكِنَتِي وَ سُوءَ مُوقِفِي اللَّهُمَّ صَلِّ عَلَى مُحَمَّدٍ وَ آلِهِ وَ قِنِي مِنَ الْمَعَاصِي وَ اسْتَعْمِلْنِي بِالطَّاعَةِ وَ ارْزُقْنِي حُسْنَ الْإِنَابَةِ وَ طَهِّرْنِي بِالتَّوْبَةِ وَ أَيْدِنِي بِالْعِصْمَةِ وَ اسْتَصْلِحْنِي بِالْعَافِيَةِ وَ ادْفِنِي حَلَاوَةَ الْمَغْفِرَةِ وَ اجْعَلْنِي طَلِيقَ عَفْوِكَ وَ عَتِيقَ رَحْمَتِكَ وَ اكْتُبْ لِي أَمَانًا مِنْ سُخْطِكَ وَ بَشِّرْنِي بِذَلِكَ فِي الْعَاجِلِ دُونَ الْأَجَلِ بُشْرَى أَعْرِفُهَا وَ عَرَفْنِي فِيهِ عَلَامَةً أَتَبَيَّنُهَا إِنَّ ذَلِكَ لَا يَصِيقُ عَلَيْكَ فِي وَسْعِكَ وَلَا يَتَكَادُكَ فِي قُدْرَتِكَ إِنَّكَ عَلَى كُلِّ شَيْءٍ قَدِيرٌ.

۱۔ اے خدا! اے وہ جسے گنہگار اس کی رحمت کے وسیلہ سے فریاد رسی کے لئے پکارتے ہیں۔ اے وہ جس کے تفضل و احسان کی یاد کا سہارا بیکس و لاچار ڈھونڈتے ہیں۔ اے وہ جس کے خوف سے عاصی و خطا کار نالہ و فریاد کرتے ہیں۔ اے ہر وطن آوارہ و دل گرفتہ کے سرمایہ انس، ہر غمزدہ و دل شکستہ کے غمگسار، ہر بے کس و تنہا کے فریاد رس اور ہر راندہ و محتاج کے دست گیر، تو وہ ہے جو اپنے علم و رحمت سے ہر چیز پر چھایا ہوا ہے اور تو وہ ہے جس نے اپنی نعمتوں میں ہر مخلوق کا حصہ رکھا ہے۔ تو وہ ہے جس کا عفو و درگزر اس کے انتقام پر غالب ہے۔ تو وہ ہے جس کی رحمت اس کے غضب سے آگے چلتی ہے۔ تو وہ ہے جس کی عطائیں فیض و عطا کے روک لینے سے زیادہ ہیں۔ تو وہ ہے جس کے دامن وسعت میں تمام کائنات ہستی کی سمائی ہے۔ تو وہ ہے کہ جس کسی کو عطا کرتا ہے اس کے عوض کی توقع نہیں رکھتا۔ اور تو وہ ہے کہ جو تیری نافرمانی کرتا ہے اسے حد سے بڑھ کر سزا نہیں دیتا۔

۲۔ خدایا! میں تیرا وہ بندہ ہوں جسے تو نے دعا کا حکم دیا تو وہ بلیک بلیک پکار اٹھا۔ ہاں تو وہ میں ہوں اے میرے معبود! جو تیرے آگے خاک مذلت پر پڑا ہے۔ میں وہ ہوں جس کی پشت گناہوں سے بوجھل ہو گئی ہے۔ میں وہ ہوں جس کی عمر گناہوں میں بیت چکی ہے۔ میں وہ ہوں جس نے اپنی نادانی و جہالت سے تیری نافرمانی کی۔ حالانکہ تو میری جانب سے نافرمانی کا سزاوار نہ تھا۔

۳۔ اے میرے معبود! جو تجھ سے دعا مانگے آیا تو اس پر رحم فرمائے گا؟ تاکہ میں لگاتار دعا مانگوں یا جو تیرے آگے روئے اسے بخش دے گا؟ تاکہ میں رونے پر جلد آمادہ ہو جاؤں یا جو تیرے سامنے عجز و نیاز سے اپنا چہرہ خاک پر ملے اس سے درگزر کرے گا؟ یا جو تجھ پر بھروسا کرتے ہوئے اپنی تہی دستی کا شکوہ کرے اسے بے نیاز کر دے گا؟

۴۔ بارالہا! جس کا دینے والا تیرے سوا کوئی نہیں ہے، اسے ناامید نہ کر اور جس کا تیرے علاوہ کوئی ذریعہ بے نیازی نہیں ہے، اسے محروم نہ کر۔

۵۔ خداوند! رحمت نازل فرما محمد اور ان کی آل پر اور مجھ سے روگردانی اختیار نہ کر، جب کہ میں تیری طرف متوجہ ہو چکا ہوں اور مجھے ناامید نہ کر جب کہ تیری طرف خواہش لے کر آیا ہوں اور مجھے سختی سے دھتکار نہ دے جب کہ میں تیرے سامنے کھڑا ہوں۔ تو وہ ہے جس نے

اپنی توصیف رحم و کرم سے کی ہے۔ لہذا محمد اور ان کی آل پر رحمت نازل فرما اور مجھ پر رحم فرما اور تو نے اپنا نام درگزر کرنے والا رکھا ہے لہذا مجھ سے درگزر فرما۔

۶۔ بارالہا! تو میرے اشکوں کی روانی کو جو تیرے خوف کے باعث ہے، میرے دل کی دھڑکن کو جو تیرے ڈر کی وجہ سے ہے اور میرے اعضاء کی تھرتھری کو جو تیری ہیبت کے سبب سے ہے، دیکھ رہا ہے۔ یہ سب اپنی بد اعمالیوں کو دیکھتے ہوئے تجھ سے شرم و حیا محسوس کرنے کا نتیجہ ہے۔ یہی وجہ ہے کہ تضرع و زاری کے وقت میری آواز رک جاتی ہے اور مناجات کے موقع پر زبان کام نہیں دیتی۔

۷۔ اے خدا تیرے ہی لئے حمد و سپاس ہے کہ تو نے میرے کتنے ہی عیبوں پر پردہ ڈالا اور مجھے رسوا نہیں ہونے دیا اور کتنے ہی میرے گناہوں کو چھپایا اور مجھے بدنام نہیں کیا اور کتنی ہی برائیوں کا میں مرتکب ہوا مگر تو نے پردہ فاش نہ کیا اور نہ میرے گلے میں ننگ و عار کی ذلت کا طوق ڈالا اور نہ میرے عیبوں کی جستجو میں رہنے والے ہمسایوں اور ان نعمتوں پر جو مجھے عطا کی ہیں، حسد کرنے والوں پر ان برائیوں کو ظاہر کیا۔ پھر بھی تیری مہربانیاں مجھے ان برائیوں کے ارتکاب سے جن کا تو میرے بارے میں علم رکھتا ہے، روک نہ سکیں۔

۸۔ تو اے میرے معبود! مجھ سے بڑھ کر کون اپنی اصلاح و بہبود سے بے خبر، اپنے حظ و نصیب سے غافل اور اصلاح نفس سے دور ہوگا جبکہ میں اس روزی کو جسے تو نے میرے لئے قرار دیا ہے، ان گناہوں میں صرف کرتا ہوں جن سے تو نے منع کیا ہے اور مجھ سے زیادہ کون باطل کی گہرائی تک اترنے والا اور برائیوں پر اقدام کی جرأت کرنے والا ہوگا۔ جب کہ میں ایسے دورا ہے پر کھڑا ہوں کہ جہاں ایک طرف تو دعوت دے اور دوسری طرف شیطان آواز دے، تو میں اس کی کارستانیوں سے واقف ہوتے ہوئے اور اس کی شرانگیزیوں کو ذہن میں محفوظ رکھتے ہوئے اس کی آواز پر لبیک کہتا ہوں۔ حالانکہ مجھے اس وقت بھی یقین ہوتا ہے کہ تیری دعوت کا مآل جنت اور اس کی دعوت پر لبیک کہنے کا انجام دوزخ ہے۔

۹۔ اللہ اکبر! کتنی یہ عجیب بات ہے جس کی گواہی میں خود اپنے خلاف دے رہا ہوں اور اپنے چھپے ہوئے کاموں کو ایک ایک کر کے گن رہا ہوں اور اس سے زیادہ عجیب تیرا مجھے مہلت دینا اور عذاب میں تاخیر کرنا ہے۔ اس لئے نہیں کہ میں تیری نظروں میں باوقار ہوں بلکہ یہ میرے معاملہ میں تیری بردباری اور مجھ پر تیرا لطف و احسان ہے تاکہ میں تجھے ناراض کرنے والی نافرمانیوں سے باز آجاؤں اور ذلیل و رسوا کرنے والے گناہوں سے دست کش ہو جاؤں اور اس لئے ہے کہ مجھ سے درگزر کرنا سزا دینے سے تجھے زیادہ پسند ہے، بلکہ میں تو اے میرے معبود! بہت گنہگار، بہت بد صفات و بد اعمال اور غلط کاریوں میں بیباک اور تیری اطاعت کے وقت سست گام اور تیری تہدید و سرزنش سے غافل اور اس کی طرف بہت کم نگران ہوں تو کس طرح میں اپنے عیوب تیرے سامنے شمار کر سکتا ہوں یا اپنے گناہوں کا ذکر و بیان سے احاطہ کر سکتا ہوں اور جو اس طرح میں اپنے نفس کو ملامت و سرزنش کر رہا ہوں تو تیری اس شفقت و مرحمت کے لالچ میں جس سے گناہ گاروں کے حالات اصلاح پذیر ہوتے ہیں اور تیری اس رحمت کی توقع میں جس کے ذریعہ خطا کاروں کی گردنیں (عذاب سے) رہا ہوتی ہیں۔

۱۰۔ بارالہا! یہ میری گردن ہے جسے گناہوں نے جکڑ رکھا ہے۔ تو رحمت نازل فرما محمد اور ان کی آل پر اور اپنے غفو و درگزر سے اسے آزاد کر دے اور یہ میری پشت ہے جسے گناہوں نے بوجھل کر دیا ہے۔ تو رحمت نازل فرما محمد اور ان کی آل پر اور اپنے لطف و انعام کے ذریعہ اسے ہلکا کر دے۔

۱۱۔ بارالہا! اگر میں تیرے سامنے اتنا روؤں کہ میری آنکھوں کی پلکیں جھڑ جائیں اور اتنا چیخ چیخ کر گریہ کروں کہ آواز بند ہو جائے اور

تیرے سامنے اتنی دیر کھڑا رہوں کہ دونوں پیروں پر ورم آجائے اور اتنے رکوع کروں کہ ریڑھ کی ہڈیاں اپنی جگہ سے اکھڑ جائیں اور اس قدر سجدے کروں کہ آنکھیں اندر دھنس جائیں اور عمر بھر خاک پھانکتا رہوں اور زندگی بھر گندلا پانی پیتا رہوں اور اس اثنا میں تیرا ذکر اتنا کروں کہ زبان تھک کر جواب دے جائے، پھر شرم و حیا کی وجہ سے آسمان کی طرف نگاہ نہ اٹھاؤں تو اس کے باوجود میں اپنے گناہوں میں سے ایک گناہ کے بخشے جانے کا بھی سزاوار نہ ہوں گا اور اگر تو مجھے بخش دے جب کہ میں تیری مغفرت کے لائق قرار پاؤں اور مجھے معاف کر دے جب کہ میں تیری معافی کے قابل سمجھا جاؤں تو یہ میرے استحقاق کی بنا پر لازم نہیں ہوگا اور نہ میں استحقاق کی بنا پر اس کا اہل ہوں۔ کیونکہ جب میں نے پہلے پہل تیری معصیت کی تو میری سزا جہنم طے تھی۔ لہذا تو مجھ پر عذاب کرے تو میرے حق میں ظالم نہیں ہوگا۔ اے میرے معبود! جب کہ تو نے میری پردہ پوشی کی اور مجھے رسوا نہیں کیا اور اپنے لطف و کرم سے نرمی برتی اور عذاب میں جلدی نہیں کی اور اپنے فضل سے میرے بارے میں حلم سے کام لیا اور اپنی نعمتوں میں تبدیلی نہیں کی اور نہ اپنے احسان کو مکدر کیا ہے تو میری اس طویل تضرع و زاری اور سخت احتیاج اور موقوف کی بد حالی پر رحم فرما۔

۱۲۔ اے اللہ! محمد اور ان کی آل پر رحمت نازل فرما اور مجھے گناہوں سے محفوظ اور اطاعت میں سرگرم عمل رکھ اور مجھے حسن رجوع کی توفیق دے اور توبہ کے ذریعہ پاک کر دے اور اپنی حسن نگہداشت سے نصرت فرما اور تندرستی سے میری حالت سازگار اور مغفرت کی شیرینی سے کام و دہن کو لذت بخش اور مجھے اپنے عفو کا رہا شدہ اور اپنی رحمت کا آزاد کردہ قرار دے اور اپنے عذاب سے رہائی کا پروانہ لکھ دے اور آخرت سے پہلے دنیا ہی میں نجات کی ایسی خوش خبری سنا دے جسے واضح طور سے سمجھ لوں اور اس کی ایسی علامت دکھا دے جسے کسی شائبہ ابہام کے بغیر پہچان لوں اور یہ چیز تیرے ہمہ گیر اقتدار کے سامنے مشکل اور تیری قدرت کے مقابلہ میں دشوار نہیں ہے۔ بے شک تیری قدرت ہر چیز پر محیط ہے۔